

KODIĊI TA' PRATTIKA TAL-ISTATISTIKA EWROPEA

GHALL-AWTORITAJIET
NAZZJONALI U
KOMUNITARJI TAL-ISTATISTIKA

Adottata mill-
Kumitat tas-Sistema Ewropea tal-Istatistika

It-28 ta' Settembru 2011



SISTEMA
EWROPEA
TAL-ISTATISTIKA

Preambolu

Il-viżjoni tas-Sistema Ewropea tal-Istatistika ⁽¹⁾

“Is-Sistema Ewropea tal-Istatistika se tkun minn tal-ewwel fid-dinja f’dawk li huma servizzi fl-informazzjoni dwar l-istatistika u se tkun ukoll l-aktar fornitur tal-informazzjoni importanti għall-Unjoni Ewropea u l-Istati Membri tagħha. Is-Sistema Ewropea tal-Istatistika se toffri u se tibqa’ dejjem ittejjeb programm ta’ statistika Ewropea armonizzata, skont il-prinċipji u l-metodi xjentifiċi, li jikkostitwixxi bażi essenzjali għall-proċessi demokratiċi u l-progress fis-soċjetà.”

Il-missjoni tas-Sistema Ewropea tal-Istatistika

“Aħna nipprovdu lill-Unjoni Ewropea, lid-dinja u lill-pubbliku b’informazzjoni indipendenti u ta’ kwalità għolja dwar l-ekonomija u s-soċjetà fuq livell Ewropew, nazzjonali u reġjonali, u nagħmlu l-informazzjoni disponibbli lil kulhadd għal skopijiet ta’ teħid ta’ deċiżjonijiet, riċerka u diskussjoni.”

Sabiex titwettagħ din il-missjoni u viżjoni, il-membri tas-Sistema Ewropea tal-Istatistika qegħdin jagħmlu fiilithom biex jilhqgħ koperazzjoni kongjunta u interazzjoni kontinwa mal-utenti, skont il-Prinċipji tal-Kodiċi ta’ Prattika tal-Istatistika Ewropea u l-prinċipji tal-kwalità ġenerali, inklużi l-impenji ta’ tmexxija, sħubija, sodisfazzjon tal-persunal u t-titjib kontinwu, flimkien mal-integrazzjoni u l-armonizzazzjoni.

Kodiċi ta’ Prattika tal-Istatistika Ewropea

Il-Kodiċi ta’ Prattika tal-Istatistika Ewropea huwa bbażat fuq 15-il Prinċipju li jkopru l-qasam istituzzjonali, il-proċessi tal-produzzjoni tal-istatistika u r-riżultati tal-istatistika. Għal kull Prinċipju hemm sett ta’ indikaturi ta’ prattika tajba li joffri referenza għal reviżjoni tal-implimentazzjoni tal-Kodiċi. Il-kriterji tal-kwalità għall-Istatistika Ewropea huma definiti fil-Liġi Ewropea dwar l-Istatistika ⁽²⁾.

L-awtoritajiet tal-Istatistika ⁽³⁾, li jinkludu l-Kummissjoni (l-Eurostat), l-Istituti Nazzjonali għall-Istatistika u awtoritajiet nazzjonali oħra responsabbli għall-iżvilupp, il-produzzjoni u t-tixrid tal-Istatistika Ewropea ⁽⁴⁾, flimkien mal-gvernijiet, il-ministri u l-Kunsill Ewropew, qegħdin jieħdu impenn li jkunu konformi mal-Kodiċi.

Il-Prinċipji tal-Kodiċi ta’ Prattika flimkien mal-prinċipji ġenerali tal-ġestjoni tal-kwalità jirrappreżentaw qafas ta’ kwalità komuni fis-Sistema Ewropea tal-Istatistika.

⁽¹⁾ Ir-Regolament (KE) 223/2009, l-Artikolu 4.

⁽²⁾ Ir-Regolament (KE) 223/2009, l-Artikolu 12.

⁽³⁾ Ir-Regolament (KE) 223/2009, l-Artikolu 4 u 5.

⁽⁴⁾ Ir-Regolament (KE) 223/2009, l-Artikolu 1. Fil-Kodiċi ta’ Prattika, “awtoritajiet nazzjonali oħra responsabbli għall-iżvilupp, il-produzzjoni u t-tixrid tal-Istatistika Ewropea” huma riferuti bħala “awtoritajiet oħra tal-istatistika”.

Il-qasam istituzzjonali

Fatturi istituzzjonali u ta' organizzazzjoni għandhom influwenza sinifikanti fuq l-effettività u l-kredibilità tal-awtorità tal-istatistika li tiżviluppa, tipproduċi u xxerred l-Istatistika Ewropea. Il-kwistjonijiet rilevanti huma l-indipendenza professjonali, l-awtorizzazzjoni għall-ġbir tad-dejta, l-adekwatezza tar-rizorsi, l-impenn għall-kwalità, il-kunfidenzjalità fl-istatistika, l-imparzjalità u l-oġgettività.

PRINĊIPJU

1

INDIPENDENZA PROFESSJONALI

L-indipendenza professjonali tal-awtoritajiet tal-istatistika minn korpi u dipartimenti ta' politika, regolatorji jew amministrattivi oħra, kif ukoll mill-operaturi tas-settur privat, tiżgura l-kredibilità tal-Istatistika Ewropea.

INDIKATURI

- 1.1: L-indipendenza tal-Istituti Nazzjonali tal-Istatistika u l-Eurostat minn indhil politiku u kull indhil estern ieħor fl-iżvilupp, il-produzzjoni u t-tixrid tal-istatistika huwa speċifikat fil-liġi u japplika wkoll għal awtoritajiet oħra tal-istatistika.
- 1.2: Il-kapijiet tal-Istituti Nazzjonali tal-Istatistika u tal-Eurostat u, fejn xieraq, il-kapijiet ta' awtoritajiet oħra tal-istatistika għandhom pożizzjoni ġerarkika għolja biżżejjed sabiex jiżguraw l-aċċess għal-livelli l-aktar għoljin lill-awtoritajiet ta' politika u l-korpi pubbliċi amministrattivi. Dawn il-kapijiet huma tal-ogħla kalibru professjonali.
- 1.3: Il-kapijiet tal-Istituti Nazzjonali tal-Istatistika u tal-Eurostat u, fejn xieraq, il-kapijiet ta' awtoritajiet oħra tal-istatistika għandhom ir-responsabilità li jiżguraw li l-istatistika tiġi żviluppata, prodotta u mxerrda b'mod indipendenti.
- 1.4: Il-kapijiet tal-Istituti Nazzjonali tal-Istatistika u tal-Eurostat u, fejn xieraq, il-kapijiet ta' awtoritajiet oħra tal-istatistika għandhom ir-responsabilità unika li jiddeċiedu dwar il-metodi, l-istandards u l-proċeduri tal-istatistika, u dwar il-kontenut u l-għażla taż-żmien tal-hruġ tal-istatistika.
- 1.5: Il-programmi ta' xogħol statistiku huma ppubblikati u l-progress jiġi deskritt f'rapporti perijodiċi.
- 1.6: Statistika li tinhareġ hija distinta sew u tinhareġ separatament minn stqarrijiet politiċi/ta' politika.
- 1.7: L-Istitut Nazzjonali tal-Istatistika u l-Eurostat u, fejn xieraq, awtoritajiet oħra tal-istatistika jikkumentaw pubblikament dwar kwistjonijiet tal-istatistika, inklużi kritiki u użu hażin tal-istatistika safejn jitqies xieraq.
- 1.8: Il-hatra tal-kapijiet tal-Istituti Nazzjonali tal-Istatistika u tal-Eurostat u, fejn xieraq, il-kapijiet ta' awtoritajiet oħra tal-istatistika, hija bbażata fuq il-kompetenza professjonali biss. Ir-raġunijiet li fuqhom jista' jintemm il-mandat huma speċifikati fil-qafas legali. Dawn ma jstgħux jinkludu raġunijiet li jikkompromettu l-indipendenza professjonali u xjentifika.

PRINĊIPJU

2

MANDAT GĦALL-ĠBIR TA' DEJTA

L-awtoritajiet tal-istatistika għandhom awtorizzazzjoni ċara biex jiġbru informazzjoni għal skopijiet ta' statistika Ewropea. L-amministrazzjonijiet, l-intrapriżi u l-unitajiet domestiċi, u l-pubbliku ingenerali jistgħu jiġu mgħiegħla bil-liġi biex, fuq talba tal-awtoritajiet tal-istatistika, jippermettu l-aċċess għad-dejta jew l-għoti tagħha għal skopijiet ta' statistika Ewropea.

INDIKATURI

- 2.1: L-awtorizzazzjoni tal-awtoritajiet tal-istatistika biex jiġbru l-informazzjoni għall-iżvilupp, il-produzzjoni u t-tixrid tal-Istatistika Ewropea hija speċifikata fil-liġi.
- 2.2: L-awtoritajiet tal-istatistika għandhom il-permess mil-liġi li jużaw id-dejta amministrattiva għal skopijiet ta' statistika.
- 2.3: Fuq il-bażi ta' att legali, l-awtoritajiet tal-istatistika jistgħu jobligaw il-partecipazzjoni f'kull sħarriġ statistiku.

Ir-riżorsi disponibbli għall-awtoritajiet tal-istatistika huma biżżejjed sabiex jissodisfaw il-htigijiet tal-Istatistika Ewropea.

INDIKATURI

- 3.1: Sabiex jintlaħqu l-htigijiet attwali tal-istatistika, hemm disponibbli persunal, riżorsi finanzjarji u tal-informatika li huma adegwati fil-kwantità u fil-kwalità.
- 3.2: L-ambitu, id-dettall u n-nefqa għall-istatistika huma proporzjonati mal-htigijiet.
- 3.3: Jeżistu proċeduri għall-valutazzjoni u l-ġustifikazzjoni tat-talbiet għal statistika ġdida skont in-nefqa tagħha.
- 3.4: Jeżistu proċeduri għall-valutazzjoni tal-htieġa kontinwa għal kull tip ta' statistika, sabiex issir valutazzjoni dwar liema statistika tista' tieqaf jew titnaqqas sabiex jittaffew ir-riżorsi.

L-awtoritajiet tal-istatistika għandhom dmir lejn il-kwalità. Huma jidentifikaw sistematikament u regolarment il-forzi u n-nuqqasijiet sabiex ikomplu dejjem itejbu l-proċess u l-kwalità tal-prodott.

INDIKATURI

- 4.1: Il-politika ta' kwalità hija definita u disponibbli għall-pubbliku. Hemm struttura ta' organizzazzjoni u għodod fis-sehħ sabiex jitrattaw il-ġestjoni tal-kwalità.
- 4.2: Hemm proċeduri fis-sehħ għall-ippjanar u l-monitoraġġ tal-kwalità tal-proċess tal-produzzjoni tal-istatistika.
- 4.3: Il-kwalità tal-prodott hija mmonitorjata regolarment, ivvalutata fir-rigward tal-possibilità ta' kompromessi, u rrapportata skont il-kriterji tal-kwalità għall-Istatistika Ewropea.
- 4.4: Hemm reviżjoni regolari u dettaljata tar-riżultati ewlenin tal-istatistika b'użu ta' esperti esterni wkoll fejn ikun xieraq.

Il-privatezza tal-fornituri tad-dejta (l-unitajiet domestiċi, l-intrapriżi, l-amministrazzjonijiet u oqsma oħrajn), il-kunfidenzjalità tal-informazzjoni li dawn jipprovdu u l-użu tagħha għal skopijiet ta' statistika biss, huma assolutament iggarantiti.

INDIKATURI

- 5.1: Il-kunfidenzjalità tal-istatistika hija ggarantita bil-liġi.
- 5.2: Malli jiġu impjegati, l-impjegati jiffirmaw impenni legali ta' kunfidenzjalità.
- 5.3: Japplikaw penali għal kwalunke ksur intenzjonat tal-kunfidenzjalità tal-istatistika.
- 5.4: L-impjegati jingħataw linji gwida u struzzjonijiet dwar il-harsien tal-kunfidenzjalità tal-istatistika fil-proċess tal-produzzjoni u t-tixrid tagħha. Il-politika tal-kunfidenzjalità għandha tiġi mgħarrfa lill-pubbliku.
- 5.5: Hemm dispożizzjonijiet fiżiċi, teknoloġiċi u organizzattivi fis-sehħ, għall-harsien tas-sigurtà u l-integrità tal-bażijiet ta' dejta fejn tinzamm l-informazzjoni statistika.
- 5.6: Japplikaw protokollli stretti għall-utenti esterni li jaċċessaw mikrodejta tal-istatistika bi skopijiet ta' riċerka.

L-awtoritajiet tal-istatistika jiżviluppaw, jipproduċu u jxerdu l-Istatistika Ewropea b'rispett għall-indipendenza xjentifika u b'mod oġġettiv, professjonali u trasparenti fejn l-utenti kollha huma ttrattati l-istess.

INDIKATURI

- 6.1: L-istatistika tinhadem b'mod oġġettiv u hija ddeterminata minn kunsiderazzjonijiet tal-istatistika.
- 6.2: L-għazliet tas-sorsi u l-metodi tal-istatistika kif ukoll id-deċiżjonijiet dwar it-tixrid tagħha huma bbażati fuq kunsiderazzjonijiet tal-istatistika.
- 6.3: Żbalji li jinstabu fi statistika ppubblikata jiġu kkoreġġuti mill-aktar fis u mgħarrfa lill-pubbliku.
- 6.4: L-informazzjoni dwar il-metodi u l-proċeduri użati hija disponibbli għall-pubbliku.
- 6.5: Id-data u l-hin ta' meta tinħareġ l-istatistika jithabbru minn qabel.
- 6.6: Jinħareġ avvizz qabel fil-każ ta' revizjonijiet jew bidliet kbar fil-metodoloġiji.
- 6.7: L-utenti kollha għandhom l-istess aċċess għall-informazzjoni statistika u fl-istess hin. Kull aċċess privilegġat ta' informazzjoni minn qabel lil kwalunkwe utent minn barra huwa limitat, ikkontrollat u mgħarraf lill-pubbliku. F'każ li tinħareġ xi informazzjoni mingħajr awtorizzazzjoni, l-arranġamenti ta' qabel għandhom jiġu riveduti sabiex tiġi żgurata l-imparzjalità.
- 6.8: Informazzjoni li tingħata u stqarrijiet tal-istatistika li jsiru matul konferenzi tal-aħbarijiet huma oġġettivi u mhux partigġjani.

Proċessi tal-Istatistika

Fil-proċessi użati mill-awtoritajiet tal-istatistika għall-organizzazzjoni, il-ġbir, l-ipproċessar u t-tixrid tal-Istatistika Ewropea jiġu osservati bis-sħiħ il-prattiki, il-linji gwida u l-istandards Ewropej u internazzjonali. Il-kredibilità tal-istatistika tiżdied permezz ta' reputazzjoni ta' ġestjoni tajba u effiċjenza. L-aspetti rilevanti huma metodoloġija ċara, proċeduri xierqa tal-istatistika, nuqqas ta' piż żejjed fuq min jaġhti l-informazzjoni u l-kost-effettività.

Metodoloġija ċara hija l-bażi ta' statistika ta' kwalità. Din tehtieg għodod, proċeduri u għarfien espert adegwati.

INDIKATURI

- 7.1: Il-qafas metodoloġiku ġenerali użat fl-Istatistika Ewropea jsegwi standards, linji gwida u prattiki tajbin Ewropej u internazzjonali.
- 7.2: Hemm proċeduri fis-sehħ li jiżguraw li l-kunċetti, id-definizzjonijiet u l-klassifikazzjonijiet bażi huma applikati regolarment mill-awtorità tal-istatistika kollha.
- 7.3: Ir-registri tan-negozji u minn fejn jiġu magħżula l-kampjuni għall-istħarriġiet dwar il-popolazzjoni huma evalwati regolarment u aġġustati skont il-bżonn sabiex jiġi żgurat livell għoli ta' kwalità.
- 7.4: Hemm qbil u xebh bejn is-sistemi nazzjonali tal-klassifikazzjonijiet u dawk Ewropej.
- 7.5: Jiġu rreklutati gradwati fid-dixxiplini akkademici rilevanti.
- 7.6: L-awtoritajiet tal-istatistika jimplementaw politika ta' taħriġ vokazzjonali kontinwu għall-persunal tagħhom.
- 7.7: Il-koperazzjoni mal-komunità xjentifika hija organizzata sabiex ittejjeb il-metodoloġija, l-effettività tal-metodi implimentati u sabiex tippromwovi għodod meta jkun possibbli.

Proċeduri xierqa tal-istatistika, implimentati mill-ġbir tad-dejta sal-validazzjoni tagħha huma l-pedament ta' statistika ta' kwalità.

INDIKATURI

- 8.1: Meta l-Istatistika Ewropea tkun ibbażata fuq dejta amministrattiva, id-definizzjonijiet u l-kunċetti użati għal skopijiet amministrattivi huma simili għal dawk mitluba għal skopijiet ta' statistika.
- 8.2: Fil-każ ta' sħarriġ tal-istatistika, il-kwestjonarji jiġu ttestjati sistematikament qabel il-ġbir tad-dejta.
- 8.3: It-tfassil tal-istħarriġ, is-selezzjoni tal-kampjuni u l-metodi tal-istima għandhom bażi tajba u huma rriveduti u ċċekkjati regolarment skont il-bżonn.
- 8.4: Il-ġbir, id-dhul u l-kodifikazzjoni tad-dejta li tinġabar huma mmonitorjati u rriveduti regolarment skont il-bżonn.
- 8.5: Jintużaw metodi xierqa tal-editjar u l-imputazzjoni tal-informazzjoni u jiġu rriveduti, iċċekkjati u aġġornati regolarment skont il-bżonn.
- 8.6: Ir-revizjonijiet isegwu proċeduri standard li huma stabbiliti sew u trasparenti.
- 8.7: L-awtoritajiet tal-istatistika huma involuti fit-tfassil tad-dejta amministrattiva sabiex l-istess dejta tkun aktar adattata għal skopijiet ta' statistika.
- 8.8: Isir ftehim mas-sidien tad-dejta amministrattiva li jistipula l-impenn konġunt tagħhom fl-użu ta' din id-dejta għal skopijiet ta' statistika.
- 8.9: L-awtoritajiet tal-istatistika jikkoperaw mas-sidien tas-sorsi amministrattivi biex jiżguraw il-kwalità tad-dejta.

Il-piż fuq min jipprovdil l-informazzjoni huwa proporzjonat mal-bżonnijiet tal-utenti u ma għandux ikun eċċessiv. L-awtoritajiet tal-istatistika jimmonitorjaw dan il-piż u jissettjaw miri biex dan jitnaqqas maż-żmien.

INDIKATURI

- 9.1: Il-firxa u d-dettall tat-talbiet tal-Istatistika Ewropea huma limitati għal dak li huwa assolutament meħtieġ.
- 9.2: Il-piż tar-rappurtaġġ jinfexx kemm jista' jkun fuq il-popolazzjonijiet tal-istħarriġ.
- 9.3: L-informazzjoni min-naha tan-negozji hija, safejn ikun possibbli, disponibbli minnufih mill-kontijiet tagħhom u fejn possibbli jintużaw mezzi elettronici biex jiġi ffacilitat ir-ritorn tagħha.
- 9.4: Fejn ikun possibbli, jintużaw sorsi amministrattivi biex jiġi evitat li terga' tintalab l-informazzjoni.
- 9.5: Id-dejta fi hdan l-awtoritajiet tal-istatistika tiġi kondiviża sabiex tiġi evitata r-ripetizzjoni ta' sħarriġ.
- 9.6: L-awtoritajiet tal-istatistika jippromwovu miżuri li jippermettu li s-sorsi tad-dejta jkunu jistgħu jingħaqdu sabiex jitnaqqas il-piż tar-rappurtaġġ.

Ir-rizorsi jintużaw effettivament.

INDIKATURI

- 10.1: L-użu tar-rizorsi tal-awtorità tal-istatistika huwa mmonitorjat permezz ta' miżuri interni u esterni li jkunu indipendenti.
- 10.2: Il-potenzjal tal-produttività tal-informazzjoni u t-teknoloġija tal-komunikazzjonijiet qed tittejjeb għall-ġbir, l-ipproċessar u t-tixrid tad-dejta.
- 10.3: Isiru sforzi proattivi sabiex jitqawwa l-potenzjal tal-istatistika tad-dejta amministrattiva u biex jiġi limitat ir-rikors għall-sħarriġ dirett.
- 10.4: L-awtoritajiet tal-istatistika jippromwovu u jimplementaw soluzzjonijiet standardizzati uniformi li jżidu l-effettività u l-effiċjenza.

Ir-Riżultati tal-Istatistika

L-istatistika disponibbli tissodisfa l-ħtiġijiet tal-utenti. L-istatistika hija konformi mal-istandards Ewropej fil-kwalità u taqdi l-ħtiġijiet tal-istituzzjonijiet Ewropej, il-gvernijiet, l-istituzzjonijiet tar-riċerka, it-ħassib dwar in-negozji u l-pubbliku ingenerali. Il-kwistjonijiet importanti jikkonċernaw kemm u sa fejn l-istatistika hija rilevanti, preċiża u ta' min joqgħod fuqha, f'waqtha, koerenti, komparabbli bejn ir-reġjuni u l-pajjiżi, u kemm hija disponibbli minnufih għall-utenti.

PRINĊIPJU

11

RILEVANZA

L-Istatistika Ewropea tissodisfa l-ħtiġijiet tal-utenti.

INDIKATURI

11.1: Hemm proċessi fis-sehħ għall-konsultazzjoni tal-utenti, għall-monitoraġġ tar-rilevanza u l-utilità tal-istatistika eżistenti skont kemm din qiegħda tissodisfa l-ħtiġijiet tagħhom, u għall-kunsiderazzjoni tal-bżonnijiet u l-prijoritajiet emergenti.

11.2: Il-ħtiġijiet prijoritarji qed jiġu sodisfatti u riflessi fil-programm ta' ħidma.

11.3: Is-sodisfazzjon tal-utent huwa mmonitorjat fuq bażi regolari u jiġi segwit sistematikament.

PRINĊIPJU

12

PREĊIŻJONI U AFFIDABBILTÀ

L-Istatistika Ewropea tippreżenta b'mod preċiż u affidabbli r-realtà.

INDIKATURI

12.1: Is-sors tad-dejta, ir-riżultati intermedji u r-riżultati finali tal-istatistika huma vvalutati u ċcekjkati regolarment.

12.2: Żbalji statistiċi relatati mal-kampjuni użati fi s'ħarriġ, flimkien ma' żbalji oħrajn li jseħħu fil-proċess tal-istatistika, jiġu mkejla u dokumentati sistematikament skont l-istandards Ewropej.

12.3: Ir-reviżjonijiet huma regolarment analizzati sabiex itejbu l-proċessi tal-istatistika.

PRINĊIPJU

13

TEMPESTIVITÀ U PUNTWALITÀ

L-Istatistika Ewropea tiġi maħruġa f'waqtha u b'mod puntwali.

INDIKATURI

13.1: It-tempestività tissodisfa l-istandards Ewropej u internazzjonali.

13.2: Ħin standard ta' kuljum li fih tinħareġ l-istatistika jiġi mgħarraf lill-pubbliku.

13.3: Il-frekwenza tal-istatistika taqbel kemm jista' jkun mal-ħtiġijiet tal-utent.

13.4: Diverġenzi mill-iskeda tat-tixrid tal-istatistika għandhom jiġu mgħarrfa u spjegati bil-quddiem, u wara tiġi stabbilita data ġdida li fiha tinħareġ l-istatistika.

13.5: Jistgħu jinħarġu riżultati preliminari ta' preċiżjoni globali aċċettabbli skont kif meħtieġ.

L-Istatistika Ewropea hija konsistenti internament, tul iż-żmien u komparabbli bejn ir-reġjuni u l-pajjiżi; huwa possibbli li tikkombina jew li tagħmel użu kongunt minn dejta relatata minn sorsi differenti.

INDIKATORI

14.1: L-Istatistika hija internament koerenti u konsistenti (jiġifieri, li tosserva l-identitajiet tal-aritmetika u l-kontabilità).

14.2: L-Istatistika hija komparabbli tul perjodu raġonevoli ta' żmien.

14.3: L-Istatistika tinħadem fuq il-bażi ta' standards komuni fir-rigward tal-ambitu, id-definizzjonijiet, l-unitajiet u l-klassifikazzjonijiet fi sħarriġ u sorsi differenti.

14.4: Statistika minn sorsi differenti u ta' perjodiċità differenti hija mqabbla u rrikonċiljata.

14.5: Il-komparabilità tal-informazzjoni bejn pajjiż u iehor hija żgurata fis-Sistema Ewropea tal-Istatistika permezz ta' skambji perjodiċi bejn is-Sistema Ewropea tal-Istatistika u sistemi oħrajn tal-Istatistika. Jitwettqu studji metodoloġiċi f'koperazzjoni mill-qrib bejn l-Istati Membri u l-Eurostat.

L-Istatistika Ewropea hija ppreżentata f'għamla ċara u li tinfthiem, tinħareġ b'mod adattat u konvenjenti u hija disponibbli u aċċessibbli fuq bażi imparzjali bi gwida u metadejta ta' appoġġ.

INDIKATORI

15.1: L-Istatistika u l-metadejta korrispondenti huma ppreżentati u arkivjati f'għamla li tiffaċilita interpretazzjoni kif suppost u paraguni li jagħmlu sens.

15.2: Is-servizzi tat-tixrid tal-informazzjoni jużaw informazzjoni u teknoloġija tal-komunikazzjoni moderni u, jekk xieraq, il-kopja fizika tradizzjonali.

15.3: Fejn ikun vijabbli, tiġi pprovduta analiżi mfassla apposta u l-pubbliku jiġi infurmat.

15.4: L-aċċess għall-mikrodejta huwa permess għal skopijiet ta' riċerka u huwa suġġett għal regoli u protokollu speċifiċi.

15.5: Il-metadejta hija dokumentata skont is-sistemi standard tal-metadejta.

15.6: L-utenti jinżammu infurmati dwar il-metodoloġija tal-proċessi tal-Istatistika inkluż l-użu ta' dejta amministrattiva.

15.7: L-utenti jinżammu infurmati dwar il-kwalità tar-riżultati tal-Istatistika fir-rigward tal-kriterji tal-kwalità għall-Istatistika Ewropea.

GĦAL AKTAR INFORMAZZJONI DWAR IL-KODIĊI TA' PRATTIKA TAL-ISTATISTIKA EWROPEA

<http://ec.europa.eu/eurostat/quality> — E-Mail: ESTAT-QUALITY@ec.europa.eu



L-Uffiċċju tal-Pubblikazzjonijiet